

مدارس عربیہ اور ان کا نصاب

ہم اپنے اس مضمون میں دو امور پر بحث کرنا چاہتے ہیں۔ اول تو یہ کہ گذشتہ بیس سال کے دوران مغربی پاکستان میں کتنے عربی مدارس قائم ہوئے۔ دوسرے اس امر کا جائزہ لینا چاہتے ہیں کہ ان مدارس کے صدیوں پرانے نصاب میں ترمیم و اصلاح کی کیا مساعی بروئے کار آئیں اور وہ کس حد تک کامیاب ہوئیں۔

مدارس عربیہ

عام طور پر ان درس گاہوں کو مدارس اسلامیہ اور دینی مدارس کے ناموں سے تعبیر کیا جاتا ہے۔ لیکن ہم نے دانستہ ان کے لیے مدارس عربیہ کی اصطلاح اختیار کی ہے۔ اسلامی نظام فکر میں دین و دنیا کا تقابلی خارج از بحث ہے۔ اس لیے کہ دین کا دنیا سے نہیں بلکہ بے دینی سے ٹکراؤ ہے۔ لہذا علوم کے درمیان بھی دینی علوم اور دنیوی علوم کی گروہ بندی اسلامی فکر سے بعید ہے۔

اگر علوم میں صرف اصل قائم کرنا ضروری ہے تو یوں کہنا زیادہ صحیح ہو گا کہ کچھ علوم محض دنیا اور دنیوی مسائل کی حد تک محدود ہیں اور ان کی بنیاد نہ دینی و الہام پر ہے نہ کسی دینی فکر پر ہے۔ اس کے برعکس کچھ علوم دین اور آخرت کے تصور سے مدون ہوئے ہیں۔ گو ان کا تعلق خالصتاً مسائل حیات سے ہے لیکن ان کی اساس دینی فکر پر ہے۔ وہ کسی صورت میں بھی اسلامی معتقدات اور دینی تصورات سے متصادم نہیں، اور ان کے مرتبین نے اسلامی نقطہ نظر سے انحراف کرنے کی جسارت نہیں کی ہے۔ یہی وجہ ہے کہ مدارس عربیہ کے نصاب میں منطق، فلسفہ، ریاضی، طب اور علم مہیئت جیسے مضامین شامل ہیں جن کا براہ راست دین سے کوئی تعلق نہیں لیکن بلا تکلف ہماری مساجد اور مکاتب میں پڑھائے

جاتے ہیں۔

ہم نے چند سال قبل پورے مغربی پاکستان کے مدارس عربیہ کا جائزہ مرتب کیا تھا۔ اسکے لئے ہم نے متعدد سوال نامے جاری کیے۔ طویل سفر اختیار کیے اور دیگر ذرائع سے بھی معلومات حاصل کیں۔ پھر انہیں تقریباً ساڑھے آٹھ سو صفحات کی ضخیم رپورٹ کی صورت میں شائع کیا گیا۔ ذیل میں ہم اسی کتاب کی اساس پر کچھ اعداد و شمار پیش کر رہے ہیں۔

مغربی پاکستان کے مدارس

اس جائزہ کی رو سے چند سال پیشتر مغربی پاکستان کے کل چھوٹے بڑے مدارس عربیہ کی تعداد ۶۷۰ تھی جب کہ قیام پاکستان سے قبل ۱۹۴۷ میں اس خطہ میں صرف ۳۷۸ مدارس موجود تھے۔ گویا اسلامی جمہوریہ پاکستان کے وجود میں آنے کے بعد ان میں ۲۹۲ کا اضافہ ہوا۔

ان مدارس عربیہ میں بڑے درجہ کے مرکزی دارالعلوم ہمارے اپنے جائزہ کے مطابق ۷۴ ہیں جب کہ قیام پاکستان سے قبل ان کی تعداد صرف ۴۱ تھی۔ گویا ان سالوں میں ۳۲ جدید مرکزی مدارس قائم ہوئے ہیں۔ بلکہ حقیقت تو یہ ہے کہ غیر ملکی دور حکومت میں (۱۹۴۷ء) مرکزی مدارس تھے ان میں درجن ڈیڑھ درجن چھوٹے اور باقی اپنے اساتذہ اور طلبہ کی تعداد کے اعتبار سے کسی خاص اہمیت کے حامل نہ تھے۔

مغربی پاکستان کے مدارس عربیہ کو مسلک و مشرب کے اعتبار سے چار مکاتب فکر میں تقسیم کیا جاسکتا ہے: دارالعلوم دیوبند کے ہم مسلک مدارس۔ ان کی تعداد ہمارے جائزہ کے مطابق (۲۲۳) تھی۔ احناف بریلی کے ہم مشرب مدارس (۹۸)۔ اہل حدیث کے مدارس (۵۵)۔ شیعہ مسلک کے مدارس (۱۸)۔ اہل سنت والجماعت کے کچھ ایسے مدارس بھی ہیں جو دیوبندی یا بریلوی مکاتب فکر کی تخصیص سے آزاد رہ کر کام کر رہے ہیں۔

مسلک و مشرب کے اختلاف کے باوجود کم و بیش تمام مدارس عربیہ کا نصاب ایک ہی ہے۔ ان سب میں یکساں مضامین کی تدریس ہوتی ہے۔ حدیث، فقہ، اور علم الکلام کی چند کتب کے علاوہ ہر مدرسہ میں کتابیں بھی ایک ہی پڑھائی جاتی ہیں۔ یہ صورت حال یقیناً بہت خوش آئند ہے۔

بیس سال میں اضافہ

اب ہم کٹھنری اور ضلع وار پورے مغربی پاکستان کے مدارس عربیہ کے اعداد و شمار پیش کرتے ہیں۔ جس سے اندازہ ہو سکے گا کہ ان مدارس پر قیام پاکستان کا کیا اثر پڑا؟ ان میں کہاں کہاں اور کس قدر اضافہ ہوا؟

خصوصاً اہم اور مرکزی مدارس کی رفتار ترقی کیا ہے؟ اہم اور مرکزی مدارس عربیہ سے ہماری مراد ایسے مدارس ہیں جہاں مکمل درجہ نظامی کی تدریس ہوتی ہے۔ دورہ حدیث تک تمام نصابی کتابیں پڑھائی جاتی ہیں اور یہاں سے فارغ ہونے والے علماء کو سند فضیلت عطا کی جاتی ہے۔ چونکہ ہر کتب و مدرسہ میں نہ تو درجہ نظامی کا مکمل رسالہ نصاب پڑھایا جاتا ہے اور نہ دورہ حدیث مکمل کرایا جاتا ہے۔ بلکہ اپنے اپنے وسائل کے اعتبار سے ابتدائی کتب یا وسطانی درجات کی کتابیں پڑھائی جاتی ہیں۔

تعداد مدارس، اضافہ مدارس، اہم مدارس، مرکزی مدارس، قیام پاکستان کے بعد قائم ہونے والے اہم مدارس

تعداد

ضلع

قبل پاکستان (بعد میں) قبل پاکستان (بعد میں) والے اہم مدارس

پشاور

پشاور	۲۸	۹	۵	۴	دارالعلوم سرحد - جامعہ اشرفیہ پشاور - دارالعلوم اسلامیہ چهار سدا ضلع پشاور - دارالعلوم حقانیہ، اکوڑہ خٹک ضلع پشاور -
کوٹاٹ	۱۱	۶	۱	-	
مردان	۱۱	۸	۲	۱	مدرسہ خیر المدارس - مردان
ہزارہ	۸	۴	-	-	
ڈیرہ اسماعیل خاں					
ڈیرہ اسماعیل خاں	۱۴	۷	۱	-	
جنوں	۱۴	۸	-	۱	مدرسہ حراج العلوم - جنوں
وزیرستان	-	-	-	-	
راولپنڈی					
راولپنڈی	۱۵	۷	۲	-	

مدرسہ حنفیہ تعلیم الاسلام - جہلم	۱	۱	۳	۸	جہلم
-	-	۱	۴	۱۵	گجرات
-	-	-	۹	۲۰	کیمبل پور
-	-	-	-	-	سرگودھا
جامعہ عربیہ سراج العلوم -	۳	۳	۱۷	۲۹	سرگودھا
مدرسہ قاسم العلوم سرگودھا					
دارالعلوم محمدیہ، سرگودھا -					
جامعہ رضویہ مظہر الاسلام،	۴	۶	۲۳	۴۰	لائی پور
لائل پور - الجامعۃ السلفیہ					
لائل پور - دارالعلوم ربانیہ					
پیک ۲۵۷ ضلع لائل پور -					
دارالعلوم اوڈانوالہ، ضلع					
لائل پور -					
جامعہ محمدی شریف قبیل پاکستان	-	۱	۳	۱۴	جھنگ
-	-	-	۷	۱۷	میانوالی
-	-	-	-	-	لاہور
دارالعلوم تقویۃ الاسلام -	۷	۱۱	۲۱	۴۳	لاہور
جامعہ اہل حدیث - جامعہ نعیمیہ					
جامعہ اشرفیہ - دارالعلوم					
اسلامیہ، انارکلی - جامعہ مذنیہ					
جامعہ المنتظر، لاہور -					
-	-	-	۴	۱۱	شیخوپورہ
-	-	۲	۱۲	۲۰	گوجرانوالہ

	-	-	۳	۱۲	سیالکوٹ
					بہاول پور
	-	۳	۴	۱۳	بہاول پور
		۳	۵	۱۴	بہاول نگر
جامعہ محمدیہ رضویہ -	}	۱	۸	۲۴	رحیم یار خاں
مدرسہ اشرف المدارس		۲			
رحیم یار خاں -					
					خیبر پور
	-	۱	-	۳	خیبر پور
	-	۱	۹	۲۴	سکھر
مدرسہ عربیہ دارالفتوح،	}	۱	۶	۲۰	جیکب آباد
کنڈہ کوٹ ضلع جیکب آباد -					
	-	-	۲	۸	لاڑکانہ
	-	-	۲	۶	نواب شاہ
					حیدرآباد
دارالعلوم اسلامیہ، ٹنڈوالیہ	}	۳	۸	۱۴	حیدرآباد
ضلع حیدرآباد -		۱			
	-	-	-	۲	سانگھڑ
	-	۱	۴	۱۱	دادو
	-	-	-	۴	ٹنڈو
دارالعلوم اشاعت القرآن،	}	۲	۴	۱۰	تھر پارکر
ڈگری شہر ضلع تھر پارکر -		۱			
دارالعلوم خیبر المدارس، ملتان -	۱	۴	۲۴	۶۴	ملتان
					ملتان

	-	-	۱۲	۲۶	منظف گلڈھ
	-	-	۲	۶	ڈیرہ غازی خان
جامعہ رشیدیہ، ساہی وال۔ جامعہ محمدیہ، اوکاڑہ، ضلع ساہی وال۔	۲	۵	۱۷	۳۲	ساہی وال

کوئٹہ

-	۱	۲	۷	کوئٹہ
-	-	-	-	چنائی
-	-	۲	۳	سبی
-	-	-	-	فورت سڈمین

قلات

-	-	۲	۶	قلات
-	-	-	-	خاران
-	-	۲	۳	مکران

کراچی

دارالعلوم کراچی - مدرسہ عربیہ اسلامیہ، نیو ٹاؤن۔ دارالعلوم امجدیہ - جامع العلوم سعودیہ - دارالعلوم اہل حدیث کراچی۔	۵	۱۰	۱۵	۲۰	
	-	۱	۴	۱۱	آزاد کشمیر
	-	۱	-	۲	ریاست سوات

مدارس عربیہ کا نصاب

اب ہم مدارس عربیہ کے نصاب کے بارے میں کچھ تفصیل پیش کرتے ہیں۔

یہ نصاب "درسی نظامی" کے نام سے مشہور ہے۔ اس کے بارے میں عام طور پر یہ غلط فہمی یا بات چیت کہ موجودہ درسی نظامی مدرسہ نظامیہ ہندو کا نصاب ہے جس کی بنیاد محقق تانہیر الدین ٹھوسہ نے ۱۰۶۲ھ میں رکھی تھی۔ ہندو کا یہ مشہور زمانہ دارالعلوم اُس ارضانی کے زمانہ میں چار سالہ مدت میں دس لاکھ روپیہ کی لاگت سے تعمیر ہوا تھا۔ اس میں بہ یک وقت چھ ہزار طلبہ کی تدریس کا انتظام تھا۔ موجودہ درسی نظامی نظام الدین فرنگی محلّی دم ۱۱۶۱ھ مطابق ۱۷۴۷ء کا وضع کردہ ہے۔ ملا نظام الدین اپنے دور کے فاضل یگانہ تھے۔ آپ متعدد علمی اور درسی کتب کے مترجم، فحشی اور مصنف تھے۔ لکھنؤ سے ۲۸ میل دور ایک قصبہ سہالی آپ کا وطن تھا۔ خاندانی تنازعات کی بنا پر ترک سکونت کر کے لکھنؤ آگئے اور سلطان اورنگ زیب عالمگیر نے آپ کے اہل خاندان کو لکھنؤ میں ایک عالی شان محل عطا کیا جو فرنگی محلّی کے نام سے مشہور ہوا۔ یہاں آپ نے موجودہ درسی نظامی مرتب کر کے مدرسہ عالیہ نظامیہ فرنگی محلّی میں رائج کیا۔ جو بعد میں برصغیر پاک و ہند کے تمام مدارس عربیہ کا نصاب بنا۔

مضامین اور کتابیں

درسی نظامی کے مضامین اور کتابوں کی تفصیل یہ ہے :

- ۱۔ علم الصرف
- میزان - مشعب - پنج گنج - صرف میر - علم الصیغہ - فصول الگری۔
- ۲۔ علم النحو
- نحو میر - شرح مائتہ عامل - ہدایۃ النحو - کافیہ - شرح جامی - بحث فعل ابن مقبل۔
- ۳۔ علم معانی و بیان
- تخصیص المفتاح - مختصر المعانی - مطول۔
- ۴۔ عروض
- عروض المفتاح
- ۵۔ منطق

پیری - ایسا غوجی - مرقات - شرح تندیب - مسلم العلوم - شرح مآحسن - تصدیقات - تصورات -
یہ راہ - قطبی - امور عامہ - میر سید شریف جرجانی

۵. ثناء

میدنی - مدد علی شمس بازغہ -

۶ - ادب عربی

سفید الطالین - نوحۃ الیمین - نوحۃ العرب -

مقامات حریری - دیوان متنبی - دیوان حماسہ - سبوعہ معلقہ -

۸ - علم کلام

شرح عقائد جلال - شرح عقائد نسفی - خیالی - مسامرہ -

۹ - سیرة و تاریخ

دروس التاريخ الاسلامی - تاریخ ابی الفداء -

۱۰ - طب

موجزا - قانونچہ - حمایت قانون - شرح اسباب -

۱۱ - ہیئت

تصریح - شرح چینی -

۱۲ - ہندسہ

بست باب اقلیدس -

۱۳ - مناظرہ

رشدیہ

۱۴ - فقہ

نور الایضاح - قدوری - کنز الدقائق - شرح وقایہ - ہدایہ اولین - ہدایہ آخرین -

۱۵ - اصول فقہ

اصول الشاشی - نور الانوار - حسامی - توضیح - تلویح - مسلم الثبوت -

۱۷۔ قرآن

تہجدی -

۱۸۔ اصول حدیث

تذیۃ الفکر

۱۸۔ حدیث نبوی

شکوۃ المصابیح - صحیح البخاری - صحیح المسلم - جامع ترمذی - سنن ابی داؤد - سنن نسائی - شامل ترمذی
طحاوی - سنن ابی یوسف - مؤطا امام مالک

۱۹۔ اصول التفسیر

الفوز الکبیر فی اصول التفسیر -

۲۰۔ تفسیر

جلالین - انوار التنزیل (تفسیر بیضاوی) - تفسیر ابن کثیر (مختوب حصے) -

اس تفصیل کی رو سے ۱۰ پر نظامی - ۲ علوم پر مشتمل ہے اور اس کی مشمولہ کتب کی تعداد ۸۸ ہے - جو
آٹھ سالہ نصاب پر مستقیم ہیں - آٹھواں آخری سال حدیث نبوی کی تدریس کے لیے مخصوص ہوتا ہے جسے
"دورہ حدیث" کہتے ہیں - جس کے اختتام پر دستار بندی ہوتی ہے اور کامیاب طلبہ کو سند فضیلت
عطا کی جاتی ہے -

چند غور طلب پہلو

درس نظامی کی یہ خامی بہت کھٹکتی ہے کہ اس آٹھ سالہ جامع نصاب میں کلام اللہ کی تفسیر اور اصول
تفسیر کے دو چار کتابوں کے علاوہ اول سے آخر تک کسی جامعیت میں بھی کلام پاک کی مکمل تدریس دعیمی خصوصاً
مطالعہ کا اہتمام نہیں - اگرچہ مدارس عربیہ کے فارغ التحصیل طلبہ میں اس کی استعداد ضرور پیدا ہو جاتی ہے -
درس نظامی کا دوسرا غور طلب پہلو یہ ہے کہ اس کے بعض مضامین دور حاضر میں چنداں مفید نہیں رہے -
ان کا اخراج ضروری ہے اور جدید تقاضوں کے پیش نظر متعدد ایسے علوم و فنون ہیں جن کا اس نصاب
میں شمول از بس ضروری ہے - مثلاً ریاضی - تاریخ و جغرافیہ - معاشیات - تقابلی ادیان اور کسی ایک مغربی
زبان کا بطور اختیار مضمون کے شمول -

سب سے اہم بات یہ ہے کہ درس نظامی کی بیشتر مشمولہ کتابیں صدیوں پرانی ہیں اس طرح ان کے مندرجات و مضامین صدیوں پرانی دریا فتول اور اذکار رفتہ نظریات پر مبنی ہیں۔ جدید تحقیقات، جدید معلومات اور عصر حاضر کے پیدا شدہ مسائل سے عاری ہونے کے سبب متعدد کتابیں اپنی تمام تراہیت و افادیت کے باوجود مطلوبہ مقاصد پورے کرینے سے فاجر ہیں۔ خاص طور پر منطق۔ فلسفہ۔ علم کلام۔ مناظرہ۔ ہیئت، اور ہندسہ کی کتابوں میں یہ بات بہت کھٹکتی ہے۔

درس نظامی کی قدامت

ذیل میں ہم ایک گوشوارہ پیش کرتے ہیں۔ جس سے اندازہ ہو سکے گا کہ درس نظامی کی مشمولہ کتب کتنی قدیم اور کس قدر جدید ہیں۔

علم	قدیم ترین کتاب (سنہ عیسوی)	جدید ترین کتاب (سنہ عیسوی)
علم الصرف	۱۴۱۳	۱۸۶۰
علم النحو	۱۲۲۳	۱۷۷۶
معانی و بیان	۱۳۳۸	۱۳۲۴
عروض	۱۲۲۸	۱۲۲۸
منطق	۱۲۶۱	۱۸۲۸
ادب عربی	۸۴۶	۱۹۰۰
علم الکلام	۱۳۶۶	۱۴۹۹
تاریخ	۱۳۴۵	۱۳۴۵
طب	۱۰۳۵	۱۶۲۷
ہیئت	۱۴۸۸	۱۴۸۸
ہندسہ	۱۲۷۴	۱۴۷۴
مناظرہ	۱۶۷۲	۱۶۷۲

۱۰۳۶	۱۴۵۵	فقہ
۱۲۴۶	۱۶۹۳	اصول فقہ
۱۳۰۰	۱۳۰۰	فرائض
۱۴۴۸	۱۴۴۸	اصول حدیث
۱۷۶۶	۱۷۶۶	اصول تفسیر
۱۳۱۶	۱۵۰۵	تفسیر

اس قدر پرانی کتابوں کے مضافین اور مندرجات کی افادیت معلوم ہے۔

ترمیم و اصلاح کی کوششیں

قیام پاکستان سے دو صد سال قبل ملا نظام الدین فرنگی محلی (م ۱۱۴۴ھ) نے یہ نصاب مرتب کیا تھا۔ ان دو صدیوں میں نصاب کے اندر ترمیم و اصلاح کی متعدد کوششیں ہوئیں۔ لیکن کوئی کوشش سچا نصاب کامیاب نہ ہوئی اور چند جزوی ترمیمات کے علاوہ کوئی انقلاب آفرین تبدیلی عمل میں نہیں آسکی۔

اصلاح نصاب کی سب سے پہلی کوشش خود مدرسہ عالیہ نظامیہ فرنگی محل میں ہوئی۔ دارالعلوم دیوبند میں بھی کچھ تبدیلیاں کی گئیں۔ مدرسہ اصلاح سمرائے میر، ندوۃ العلماء، لکھنؤ، اور جامعہ عباسیہ بمبائل پور میں قابل قدر اصلاح ہوئی۔ مگر اس کی نوعیت مقامی اصلاح سے زیادہ نہیں۔ کیونکہ ملک کی دوسری تمام درس گاہوں نے اسے قبول نہ کیا۔

قیام پاکستان کے بعد گذشتہ بیس سالوں میں درس نظامی کے نصاب کی اصلاح کے لیے جو مساعی بروئے کار آئی ہیں اب ہم بطور خاص ان کا ذکر کرنا چاہتے ہیں۔

جامعہ محمدی شریف

جامعہ محمدی شریف (جھنگ) میں موجود سرکاری نصاب کے ساتھ علوم اسلامی کا حسین امتزاج کیا گیا۔ اس جامعہ کا نصاب چار حصوں میں دس سال پر منقسم ہے (۱) الدرجۃ الثانیہ چار سال (معیار مڈل) (۲) الدرجۃ العنبریہ دو سال (معیار میٹرک) (۳) الدرجۃ الفوزیہ دو سال (معیار ایف ایس) (۴) الدرجۃ العزیزۃ دو سال (معیار بی۔ اے)۔

ہر جماعت میں سرکاری نصاب کے ساتھ مندرجہ ذیل مضافین کو شامل نصاب کیا گیا:

(الف) قرآن مجید — بتدریج ناظرہ، تجوید و قرأت، ترجمہ، تفسیر (مکمل)

(ب) صرف و نحو اور معانی و بیان (عزوری حدیثک)

(ج) السنہ و ادب — اردو، فارسی، عربی (قدیم و جدید)

(د) منطق — پانچ کتابیں

(ه) تصوف — ایک کتاب

(و) فقہ اور اصول فقہ — سات کتب

درا تا تاریخ اسلام

(ح) حدیث اور اصول حدیث — چھ کتب

(ط) تفسیر اور اصول تفسیر — تین اہم قدیم تفسیر

مقام افسوس ہے کہ اراکین جامعہ کی مسلسل کوششوں کے باوجود ابھی تک جامعہ کو ایک منظور شدہ یونیورسٹی

کا درجہ حاصل نہیں ہوا، اور اس نصاب کو دوسرے مدارس عربیہ نے اپنے ہاں نافذ نہیں کیا۔

نصاب مدارس اہل حدیث

جمعیتہ اہل حدیث مغربی پاکستان نے اپنے مدارس کے لیے ۱۹۵۸ء میں درس نظامی کے اندر

بنیادی تبدیلیاں کیں۔ اہل حدیث کے مرکزی مدارس مدرسہ تقویتہ الاسلام لاہور اور جامعۃ السلفیہ

لاہل پور نے مجتہبہ اس نصاب کو اپنے ہاں نافذ کیا ہوا ہے۔ ان کے ذیلی مدارس میں بھی کم و بیش یہی

نصاب رائج ہے۔

اس ترمیم شدہ نصاب کے چند اہم پہلو یہ ہیں :

۱۔ قرآن مجید —

پہلے چار سالوں میں مکمل ترجمہ

آخری چار سالوں میں اصول تفسیر اور تفسیر مکمل

داصول تفسیر امام ابن تیمیہ اور فخر الکبیر۔ تفسیر جامع البیان۔ بیضاوی البقرہ۔ الاتقان،

منتخب حصے

۲۔ حدیث نبوی —

درجہ اولیٰ سے آخری عارض تک مسلسل مطالعہ حدیث شامل نصاب ہے۔ درس نظامی کی طرح صرف آخری سال میں تمام کتب کا دورہ نہیں کیا جاتا۔

دکتب حدیث نخبہ الاما حدیث - مشکوٰۃ - ترمذی - نسائی - ابو داؤد - مسلم - اور بخاری،

۳۔ قدیم عربی ادب کے ساتھ جدید کتب کا شمول

۴۔ صرف - نحو - معانی و بیان - منطق - فلسفہ - علم کلام - اور فقہ کی کتب میں معتد بہ کمی۔

۵۔ عروض - طب - ہیئت - ہندسہ کی کتب کا نصاب سے اخراج۔

۶۔ تاریخ اسلام فلسفہ تاریخ - اور فلسفہ اسلام کی کتب کا اضافہ۔

۷۔ مروجہ سرکاری سکولوں کے نصاب میں سے مندرجہ ذیل علوم کی کتابوں کو شامل نصاب کیا گیا ہے:

(الف) معاشری علوم (ب) اردو (ج) انگریزی

جامعہ اسلامیہ بہاول پور

۱۹۶۳ء میں جامعہ اسلامیہ بہاول پور کا قیام و افتتاح عمل میں آیا اور اسے ایک منظور شدہ اسلامی یونیورسٹی کا درجہ حاصل ہو گیا۔ جامعہ اسلامیہ کے نصاب کی ترتیب و تہذیب میں ایک طرف علمائے کرام نے حصہ لیا ہے۔ دوسری طرف ملک کے دوسرے ماہرین تعلیم نے اس کی نوک پر دست کرنے میں پوری توجہ دی ہے۔ جناب شیخ محمد اکرام سابق ناظم اعلیٰ اوقاف مغربی پاکستان کا اس انقلاب آفرین کام میں نمایاں حصہ ہے۔

جامعہ کا آٹھ سالہ نصاب مندرجہ ذیل چار درجات میں تقسیم کیا گیا ہے:

۱۔ درجہ ثانویہ (مماثل میٹرک)

۲۔ درجہ اجازہ سال اول و سال دوم (مماثل ایف۔ اے)

۳۔ درجہ اجازہ سال سوم و سال چہارم (مماثل بی۔ اے)

۴۔ درجہ تخصص (مماثل ایم۔ اے)

جامعہ اسلامیہ کے نصاب کے نمایاں پہلو یہ ہیں:

(الف) درجہ ثانویہ (مماثل میٹرک) دس پرچوں پر مشتمل ہے۔

۲۶۴ صفحات

فقہ و احکام فقہ — تواریخ — ہدایہ — مسلم الثبوت (منتخب ابواب)

علم الکلام — شرح عقائد — شرح آقضا (دو باب)

انگریزی — بی۔ اے کے مترادف نصاب سے کچھ کم۔

اس کے علاوہ منطق و فلسفہ تاریخ اسلام - اقتصادیات - ادب عربی - علم الکلام اور فلسفہ و مناظرہ

میں سے کوئی دو نصاب اختیار کرنا ضروری ہے۔

(۵) درجات تہنیں (فاضل ایم۔ اے)

مندرجہ ذیل نصاب میں تہنیں کے درجات ہیں:

تخصص فی التفسیر

تخصص فی الحدیث

تخصص فی الادب العربی

تخصص فی التاریخ

تخصص فی اللغیین

جامعہ اسلامیہ کا نصاب درجہ نظامی کی ایک اچھی تبدیل شدہ صورت ہے لیکن ابھی تک یہ نصاب

اسی جامعہ تک محدود ہے۔ دوسرے کسی مدرسہ عربیہ نے اسے اپنے ہاں قبول اور رائج نہیں کیا ہے۔

اس طرح یہ ایک سرکاری نصاب بن کر رہ گیا ہے۔

نصاب وفاق المدارس العربیہ

مغربی پاکستان میں درجہ نظامی کے نصاب کی اصلاح کے لیے ایک اور کوشش "وفاق المدارس العربیہ"

کی طرف سے کی گئی۔ دارالعلوم دیوبند کے ہم مسلک مدارس عربیہ کی یہ فیڈریشن ۱۹۵۷ء میں قائم ہوئی تھی۔

اس وقت وفاق سے ملحقہ مدارس کی تعداد یہ ہے:

فوقانی مدارس ۲۶ - وسطانی مدارس ۵۲ - تحتانی و ابتدائی مدارس ۸۷ گویا کل ۶۸ پھوٹے بڑے

مدارس عربیہ اس وفاق سے الحاق قائم کر چکے ہیں۔

اس تنظیم کا مقصد اولیں من جملہ دیگر امور کے یہ قرار پایا تھا کہ "مدارس عربیہ کے ابتدائی و وسطانی اور

نو قافی نیز درجات تکمیل کے لیے ایک مکمل نصاب مرتب کیا جائے، اور موجودہ نصاب میں جدید دینی تقاضوں کے مطابق مناسب و موزون تصرف کیا جائے۔ چنانچہ وفاق نے ستمبر ۱۹۶۲ء میں درس نظامی کے نصاب میں ترمیم و اصلاح کو آخری شکل دی جسے طفقہ مدارس نے قبول کر لیا۔

وفاق کے ترمیم شدہ نصاب کے نمایاں پہلو یہ ہیں :

(الف) اضافے

درس نظامی کے اندر مندرجہ ذیل علوم اور کتابوں کا اضافہ کیا گیا ہے :

- ۱۔ ادب عربی کے ساتھ اردو سے عربی اور عربی سے اردو میں ترجمہ
- ۲۔ علم الاخلاق کا جدید مضمون اور اس کی تین کتابیں - ہدایتہ الہدایہ - اربعین مغزانی، اور کیمیائے

سعادت (فارسی)

- ۳۔ اردو خوش خطی اور اظہار و انشاء کا اہتمام
- ۴۔ علم القراءت و التجوید کا خصوصی اہتمام اور مشق کے ساتھ جمال القرآن - فوائد مکلیہ اور جزیریہ کی تدوین۔
- ۵۔ سیرت میں سیرۃ مغلطائی اور عیون الاثر لابن سیدان السیمری کتبہ کا شمول۔
- ۶۔ قرآن حکیم کا مکمل ترجمہ اور تفسیر کی دو مستند قدیم کتابیں باقاعدہ شامل نصاب کر دی گئی ہیں۔

۷۔ جزئیات کی ایک کتاب معارف ابن قتیبہ کا اضافہ

(ب) کتب برائے مطالعہ

ترمیم شدہ نصاب کا دوسرا نمایاں پہلو یہ ہے کہ عربی کی درسی کتب کے ساتھ مطالعہ کے لیے کچھ اردو اور فارسی کتابوں کی سفارش کی گئی ہے مثلاً سیرت خاتم النبیا، جزئیات، کیمیائے سعادت (فارسی) تبلیغ دین - حجۃ الاسلام - اردو شرح مقدمہ جزیریہ وغیرہ۔

(ج) علوم اور کتب میں کمی

- ۱۔ طب اور مناظرہ کو شامل نصاب نہیں رکھا گیا ہے۔
 - ۲۔ علم الصرف - معانی و بیان اور منطق و فلسفہ کی دو کتابیں خارج نصاب کر دی گئی ہیں۔
- یہ سب گذشتہ بیس سال میں مغربی پاکستان کے مدارس عربیہ کے نصاب میں اصلاح و ترمیم کی کوششوں کی

مختصر داستان - و توفیقنا الا باللہ العظیم -